

Гъэтхапэм  
и 27-р —  
Урысые  
Федераци-  
ем ильэпкъ  
гвардие  
идзэхэм  
я Маф

Урысыем ильэпкъ  
гвардие къулыкъу  
щызыхъеу лъйтэнгъе  
зыфэтшыхъэр!

Шъусинэхъят епхыгъэ  
мэфэкъымкі тышууфэгушо!

Хэгъэгум икілгээжон пытэу  
шыт Росгвардиер анахъеу зыфэгъезагъэр  
цыфхэм щынэгъон-  
чъагъе яңыир, къэралыгъомрэ  
цыфхэмрэ яфедэхэр къегъэгъу-  
нэгъэнхэр, хэгъегумкі мэхъянен-  
шхо зиэ псауальхэр, хабзэр  
къэухумэгъэнхэр ары.

Урысые Федерацием ильэпкъ  
гвардие идзэхэм я Федеральна  
къулыкъу Адыгэ Республикаемкі  
и Гъэлорышаплэ илашхэмми,  
нэмькі юфышхэмми мы мафэм  
тхъашууげцэсэу ятэло елонлэн-  
чъеу якъулыкъу зэрхыхырэм,  
лъгъешко зэрхэлтым, къыха-  
хъгъе юфым зэрэфшышыкъэх-  
хэм афеш.

Росгвардием хэтхэм яоф  
хэшшикъышо зэрэфхырлээм,  
пшъядекъиж зэрхыхырэр икьюо  
къаззрагуриорэм тицихъе ты-  
регъельы пшъэрыльеу къа-  
фафшыхэрер гъехъагъе хэльэу  
тапэки ахэм зэрэгэцкілэшт-  
хэм, общественнэ-политикэ  
зыпкытиныгъэр Адыгэ Респуб-  
ликэм къыщыгъэгъунэгъенным,  
цыфхэм ярхъатныгъе икъеуху-  
мэн ялахышо зэрхашыха-  
щтым.

Ныбджэту лъаплэхэр, псау-  
нгыгъе пытэ, щылакъ-псэукіэ  
дэгъу шүүиленэу, мамырэу  
шүүшүиленэу, шъуукъулыкъу гъэ-  
хъгъакъхэр щышшүүшүнэу, шоу  
щылэр зэктэ къыжудэхъунэу  
тышьуфэлью!

Адыгэ Республикаем  
и Лышхъэу, Урысые по-  
литикэ партиеу «Единэ Рос-  
сием» и Адыгэ шольыр  
къутамэ и Секретарэу  
Къумпыйл Мурат

Адыгэ Республикаем  
и Къэралыгъо Совет —  
Хасэм и Тхъаматэу  
Владимир НАРОЖНЫЙ

## Сэнаущыгъэ зыхэль ныбжыкъэхэм яфестиваль

Кэлэццыкъухэм ыкчи ныбжыкъэхэм янаучнэ-техническэ творчествэ фытегъэпсихъэгъэ Дунэе фестивалэу «От винта!» зыфиорэм хэлэжьагъэх Адыгейим илъиклохэр. Йофтхъабзэр гъэтхапэм и 25 — 26-м Краснодар щизэхащагъ. Аш къеколлагъэхэм яхъеклагъ Урысыем промышленностымкі ыкчи сатыумкі иминистрэу Денис Мантуровыр.



Адыгейим гъехъагъеу илэхэр фестивалым къыщигъэлэгъуяа. Адыгэ Республикаем и Лышхъеу Къумпыйл Мурат ишпээрлыкъе научнэ-техническэ творчествэм ылъэныкъокъе ныбжыкъэхэм яшэтын анахъ гъешэгъонхэр агъехъазырыгъэх. Джащ фэдэу республикэм илъиклохэр технологическэ предпринимательствэм фэгъэзэгъэ спикер пэрытхэм зэхашгъэлэхийнхэр ахэлжьагъа. Технофорумэу рагъэлокъигъэм юфыгъо шъхъаэу къыщаатыгъэр про-  
мышленностым хэхъоныгъэхэр юшынхэмкі екъоллагъэхэр гъе-  
федэгъэнхэр ары.

Денис Мантуровым пэублэ псауль къышызэ, УФ-м и Президентэу Владимир Путиним ишүүфэс гүшүлэхэмкі фестивалэу «От винта!» зыфиорэм хэлжьэхэрэм закынигъэзагъ.

Шэнэгъэм ыкчи технологиехэм я Ильесэу агъэнфагъэм мы фестивалым чыпшэшхо зэрэ-  
шибутийрэр хигъеунэфыкъыгъ.

— Фестивалым научнэ-техническэ юфшэгъэгъоныбэ къирахыллагъ. Аш къикырэр ыпэккэ тывлы-  
котэн, іэкыб къэралыгъохэм тянэкъокъун амал зэрэтийэр ары, — къыуагъ Денис Мантуровым.

Мы ильесым сэнаущыгъэ зыхэль ныбжыкъэхэм яофшэгъэ 500-м ехүу фестивалым къирахыллагъэх. Адыгейим илъиклохэм унаэ зытеудзэн фэе ныбжыкъе проект 24-рэ ыкчи практик пэрыт 11 къагъэлэгъуяа. Джащ фэдэу республикэм иапшэрэ еджэпилтүм, политехническэ колледжийн ястудентхэм къаупшысигъэхэм ялзэтэгъэуцо фестивалым щыгуягъ.

Адыгейим иэкспозиции зэрэгэлэгъумэ аштоигъуяа къеколлагъэх Денис Мантуровыр, нэмькі субъектхэм къарыкын-  
гъэхэр. Хяккэхэм улчэу къатыгъэхэм джэуапхэр къаратыжызэ, ныбжыкъэхэр яофшагъэхэм, тапэки гухэлъеу ялэхэм къатегуулагъэх. Министрэм анахъеу проектиш къыхигъэшыгъ, ахэр щынэгъэм щыбгъэфедэнх эзэрэлпэкъыщтыр хигъеунэфыкъыгъ.

егупшысэнхэу пшъэрыль къа-  
фишыгъ.

Сэнаущыгъэ зыхэль ныбжы-  
къэхэм юф адэшыгъэнэмкі  
республикэм опыт 1эк1эль.  
Лъэпкъ проектэу «Гъэсэнгъ»  
зыфиорэм къыдыхэллытэгъэ  
юфхъабзэхэр шьолтырым зэ-  
рифшыуашзу щырагъэкъокъых.

Сэнаущыгъэ зыхэль ныбжы-  
къэхэр къыхгъэшыгъэнхэр, ахэм  
Іэпилэгъ афэхуугъэнэр Адыгей-  
им и Лышхъеу пшъэрыль шъхъа-  
лэу къегъеуцу. Шъугу къэдгээ-  
къыжын, Урысыем и Премьер-  
министрэу Михаил Мишустинир

республикэм къызэкком «Поля-  
рис-Адыгэя» зыфиорэ гупчэм  
щылагъ ыкчи къыткэххуухъэрэ  
лээжжэм гъэсэнгъэ зэрэг-  
гъотынымкі ар щысашуу зэрэ-  
штыр хигъеунэфыкъыгъ.

АР-м и Лышхъэу  
ипресс-къулыкъу.

# ІЭПҮІЭГҮҮМ НАХЬ ЗЫРАГЬЭУШЬОМБГҮҮНЭУ



— Цыфхэр чыпілә кын зефэхэм шүүлиошшэн гушхээ кігээкъонышхо нэбгүрэ миллион пчагъэхэм афэхүүгь, — кылуагь Владимир Путиним аш пае квазерафэрэзэр кыкыгъетхьиз.

Кинофильмехэм, мультфильмехэм атегущыагъэх, къералыгъом ипащэ иеплыхыкъехэр кыриотыкыгъиз. Мультфильм «Маша и Медведь» зыфиорэм

къыштыхъугь, гуфэбенягьи, хъалэлынгы хэльхэу зэрилытэрэд кылуагь. Мыщ дэжым мультфильмехэр зыгъеуцурэ суретшихэм ястатус, киностудиехэм Іэпүіэгьу ятыгъэним анаэ зератырагъэтиштири къышхигъещыгь.

Зэукигъум хэлажьэхэрэм культурэм и Унэу къалэхэм адэтхэр лъэпкъ проектэу «Культурэм» къыдыхэлъыташьеу агъэ-

УФ-м и Президентэу Владимир Путинир культурэм иофишшэ ныбжыкъехэм залокіем композиторхэм, кілэццыкъу тхыльеджапіехэм, музейхэм, киностудиехэм Іэпүіэгьу ятыгъэним фытегъэпсыхъэгьэ предложениехэр къагъехъазырынхэу УФ-м культурэмкэ и Министерствэ пшэрыль фишыгь.

Цэлэжыхэрэм зэрхэмыхъэхэрэд агу къеоу къалуагь. Владимир Путиним мы иофишшэ шольырхэм адтегущыиэнхэу, пшээн пльэкъищтири къагъэнэфэнэу культурэмкэ министрэм пшэрыль фишыгь.

Кілэццыкъу тхыльеджапіехэм яофишшохэм зэукигъум ягугь щашыгь. Урысые къералыгъо кілэццыкъу тхыльеджапіем ипащэ библиотекхэм яфонд игъэпсын пае шольырхэм субсидиехэр аратынхэу къыкъелъэгь. Ильэс къэс сомэ миллион 550-рэ аш пэуагъахъэм тхыльеджапіехэр къы-

зэтегъэнэжыгъэ хъунэу аш ельтигь.

Интернетыр жыгъэу зэрагъэфедэрэр, узыфаэр аш къыщи-зэуухын, уеджэн амал зэрэшыгъиэр къыхагъэшызэ, тхыльхэм аш фэдэу мэхъэнэшко яэжыщыми зэдтегущыиагъэх. Кілэццыкъум идунаи тхыльхым къыззэуухэу, ахэм ауж уимытэм, фондхэм унаэ атемыгъэтэмэ цифровой шыкъехэм цыфхэр роботым фэдэ ашынхэу нахьыбэхэм алтыгь.

Еллыкъехэм Владимир Путиним адтегъэштагь, аш паи предложениехэр къагъэхъазы-

рынхэу министрэм фытегъэштагь. Культурэм и Мафэ УФ-м и Президент актер ныбжыкъехэм ямузыкальнэ театрэ пае унакіеу ашыгъэм щыагь. Коронавирусыкъем пшшуекъорэ вакцинэм изыхэлхъан зэрэригъэжъагъэр къералыгъом ипащэ къыхигъэшызэ, аш ыуж къыкъухъэрэр нахьыбэ зеришиштири, посэуальэу зыдэшыиэштхэм культурэм епхыгъэхэри зэрашишхэр къынхэу нахьыбэхэм алтыгь.

Шыгу къэдгъэкъыжын, вакцинэм иапэрэ яхь Владимир Путиним гээтхапэм и 23-м зыхаригъэлхъагь.

## Къалэм ипащэ мэзитIу пальэкIэ агъэтIысыгь

Шыгу къэдгъэкъыжын муниципальнэ псэуплэу «Къалэу Мыекъуапэ» иадминистрации ипащэ ыльэнныкъокIэ уголовнэ юф бэмешшэу къызэрэзэуахыгъэр.

Урысыем щынгъончъэнимкэ ифедеральнэ къулукы Адыгейимкэ и ГээорышланIэ къикыгъэ тхыльхэр илэубытыпіеху УФ-м и Следственнэ комитет исследственнэ ГээорышланIэу Адыгэ Республиком щылэм уголовнэ юфыр къыззэуихыгь. Агъэмисэрэм ыльэнныкъокIэ хъыкумым унашьо ышыгь мэзиту пальэкIэ аш агъэтIысынэу.

Следствием эзригъэунэфыгъэмкэ, 2018-рэ ильэсийм ижъонгъокIэ мазэ бзэджешшагъэ зезыхъагъэ зэгугафэхэрэм мэкъумэшчим пыль предпринимателр иофишшапIэ къиргъэблэгъагь икы аш имыльку къыззэкIигъахъ шолгъоу Мыекъо-пэ районим иль чыгухэмкэ ехъожынэу риуагь. Ежкэ мифедэу зэрэшччим къыххэй предпринимателр аш езэгъыгъэп. Бзэджешшагъэ зезыхъагъэ зэгугафэхэрэм предпринимателр ыгъэшчиненэу фежагь ыуқышчим нэсэу риуагь. Зэрэшчнагъэм къыххэй, ежкэ мифедэ чыгу зэхъожынэр ыгъэцэкIэнэм хъульфыгъэр къешшагь.

УФ-м и Следственнэ комитет исследственнэ ГээорышланIэу АР-м щылэм къызэритигъэмкэ, уголовнэ юфым епхыгъэу зэхэфынхэр maklo.

## Игъэхъагъэштагь Къадэгоштагь

Адыгэ къералыгъо университетым онлайн-зэукигъэ гъешэгъон мы мафэхэм щыкъуагь. Зэльашшэрэ спортыменэу, армрестлингымкэ дунаим гъогогуу пчагъээрэ ичемпионэу, Олимпиадэ джэгунхэм теклонигъэ икы хагъэунэфыкъирэ чыпIэхэр къашыдэзыхыгъэу, УФ-м и Къералыгъо Думэ идепутатэу Алексей Воеводэ ныбжыкъехэм гүшүиэгьу къафэхъугь.

Сэнаущыгъэ зыхэль ныбжыкъехэр къыхгъэшчигъэнхэм икы Іэпүіэгьу афэхъу гъэним фытегъэпсыхъэгь шольыр гупчэу «Полярис-Адыгэя» зыфиорэм ильэнкъоу «Спортым» къыдыхэлъытэгъэ проектнэ еджапIем изэфшэшкын ар фэхъыгъагь.

— Алексей Воеводэ игъэхъагъэхэм къафэкюн зэрилэкъигъээм епхыгъэ упчIехэр фагъэзагъэх. Кілэзджаклохэмкэ икы студентхэмкэ мыр непэ щысэтхылшэш, — кылуагь зэукигъем изэхэшаклоу Сусанна Макеровам.

Аш къызэриуагъэмкэ, юфым изэшшохын укыззэреклонIэн фаемкэ, спортым икы нэмийкI лъэнныкъохэм гъэхъагъэ ашыпшыннымкэ къыткIехъухъэрэ лэууххэм спортсмен цэрийлом щысэ тырахынны мэхъанэшко ил.

— «Сириус» икы «Полярис-Адыгэя» зыфиорэм площацкхэм яшшуагъэкэ шэныгъэм, культурэм икы спортым альэнныкъокIэ ныбжыкъехэм сэнаущыгъэу ахэлтыр къызэуахын, лъэгэпIэ инхэм анэсийнхэ амал яэ мэхъу, — кылуагь Сусанна Макеровам.

ДЕЛЭКЬО Анет.

Къунчыкъохаблэхэу Мыекъуапэ щыпсэухэрэм яобществэу «Гугъэм» хэтхэм гухэI ашыхъугь я 98-рэ ильэсийм итэу ЖакIэмийкъо Аслынбый Пакъэ яхъом идунаи зэрихъожыгъэр.

Аслынбый лэжэкъуагь, икъаруу къехыифэ иунаагь, икъуаджэ, ихэгъэгү хъалэлэу афэлэжъагь. Нэбгүрий ыпIуагь, ригъэджаагъэх, щылэкIэ гъогу дахэ тыригъэуагъэх.

Аслынбый джэнэт лъапIэр Тхэм къыритынэу тельэу, къенагъэхэм ужыпкъе мафэ афэхъунэу тафэлээло.

Къунчыкъохаблэхэу Мыекъуапэ щыпсэухэрэм яобществэу «Гугъэм» игъэцэкIекло гупч.

# АШІЭГҮЭ ІОФШІЭНЫМ ОСЭШІУ КҮҮФАШІІГҮ

Урысые Федерацием и ДОСААФ ишъолыр къутамэу Адыгэ Республикаем щы́эм икыгъэ ильэсым зэшүихыгъэм ыкъи 2021-м пшъэрыльэу зыфигъэуцужыхэрэм защитегущы! Эгъэхэ зэхэссыгьо гъэтхапэм и 25-м иягъ.



Іофтхъабзэм хэлэжьагъэх Адыгейм и ДОСААФ ильып-лъякло Совет хэтхэр, Къералын тъо Совет — Хасэм идепутатэу Евгений Саловыр, АР-м лъэпкъ Іофтхэмкіэ, Іækыб къэралхэм ашыпсэурэ тилъэпкъэгъухэм адырялэ зэлхыныгъэхэмкэ ыкын къэбар жъугъэм иамалхэмкіэ и Комитет итхъаматэу Шъхъэлпэхъо Аскэр, Адыгэ Республика м иветеранхэм я Совет итхъаматэу Къоджэ Аслъян, АР-м и Общественна палатэ илъыкло Анна Крюковар, организацием икъутамэхэу районхэм ашыгъэхэм япащэхэр ыкын ныбжыкіэхэр, къэбарльыгъэлэс амалхэр.

Шылдыр отделением зэхэшэн, дээз-патриотическэ үйкэ спорт Ioфшынэмкэ отделым ипащэй Ирина Манченком зэхэсигчээр зэрищааг Ioфыгчоу зыхэлтэнхэй зыфызэрэугийн-гахам царласаа ашигчилж оч

гъэхэм нэуасэ афишыгъэх.  
Къыхгъэещыгъэн фае, Уры-  
сыем и ДОСААФ икыгъэ илтэ-  
сым шъолтыр отделениехэм  
ашгъэгъэ юфшэнэр зызэфхы-  
сыжьым, Адыгейим икъутамэ  
зыххэхъэрэ купым ельтыгъэу  
а 1-ре чыпшэр къидихыгъ.

Гүштіәр лъигъэкотағы Урысъем и ДОСААФ ишъольыр күттамә щыләм ипащәү Барцо Тимур.

— Пиъэрыйлъэу зыфэд-  
гъэуцуужсыгъэхэм ягъэ-  
цэклэнкэ 2020-рэ илъэ-  
сыр къызэрыкюу щиты-  
гъэп, — къынчагъ ащ. —  
Коронавирусым зызы-  
шиушьомбгъугээ илъэ-  
сим Юфтхъэбзабэ  
онлайн ыккэ пэйудзыгъэ  
шыкжэм төтэу ред-  
гъэжокшыгъ. Ау ащ пае  
къемынэу, щыкжэгъэ  
тижэхэр щыкжэхэми,  
пиъэриль шъхьаэу  
тижэхэрди дэвээжэлжээ.

гъэх. Ахэм аицыщ ныб-  
жсыкIэхэм яхэгъэгу ишIу  
алъэгъою иIугъэнхэр,  
дээ-учетнэ сэнэхьатхэм,  
спорт лъэнкъ зэфэиш-  
хъафхэм афэгъэсэгъэн-  
хэр, ныбжсыкIэ армей-  
цэхэм япчъагъ хэгъэ-  
хъэгъэнпр. намыкIхари

**хъогъэныр, ишмыкхэри.**  
Барцо Тимур къызэриуа-  
гъэмкэ, республикэм имунци-  
пальн образованиехэм зэкэм  
организацием икуутамэу къа-  
щызэуахыгъэхэм ялофшиэн  
къызыэтэргэеуагъэп, пышэ-  
рыйл шыхбаалу ялагъэхэр икую  
агъэцэхэлэх. Дээ-учетнэ сэ-  
нэхъатхэмкэ нэбгыри 126-рэ-  
згэхчээснэгээ (проценти 100-м

а) взвешены в процентах 100-м

**Къ**ыхэгъэшыгъэн фае, Урысыем  
ДОСААФ икЫгъэ ильэсым шъолтыр  
отделениехэм ашIэгъэ ИофшIэнтыр зызэфехы-  
сыжым, Адыгеим икъутамэ зыхэхьэрэ купым  
ельзытыгъэу а 1-рэ чыпIэр къыдихыгъ.



Cyperaceae | Liliopsida | Acharia Triphyllum

ДЗ э-патриоти-  
ческэ пүнү-  
гъэм ыльяныкъокІэ  
агъэнэфэгъэ Йоф-  
тхъабзэхэр проценти  
100-м нэсэу зэшІуа-  
хыгъэх. Урысыем  
и ДОСААФ идзэ-па-  
триотическэ клубхэм  
я Ассоциацие ЙофшІэ-  
ныр льигъэкІотагъ.

нэсэү), техническэ сэнэхьат-хэмкээ пшъэрлыр проценти 108,1-м нэсэу агъэцэктгагь. Шъольыр отделением исатыр нэбгыре 2368-рэ икъыгъэ ильэс-сим къыхэхьагь, 2019-рэ ильэс-сим ебгъапшэмэ, ар нэбгыре 70-кээ нахь makl. А щыклагъэм идэгъэзъяжын джы тызхэт ильэс-сим анаэ зэрэтырагъэтыщтыр зэхсэыгъом къышалуагь.

Дзэ-патриотическе пүнчхэгэм ыльэнъякокэ агъэнэфэгье Ioф-тхъабзэхэр проценти 100-м нэсэү зэшүуахыгъэх. Урысыем и ДОСААФ идзэ-патриотическе клубхэм я Ассоциацие Ioвшэ-ныр льгигъэкотагь.

Адыгейм июнармейцэхэм ясатыр кіләледжкло 1500-рэ хәтыйгээмэ, джы ахэр нэбгырэ 3000 хүгуъэх.

2020-рэ ильэсым лъыхъон юшшэнхам хахъынгэ ышынгэ

ЮФШІЭНЫМ ХЭХЬОНЫГҮЭ ЫШЫГЬ:

экспедициехэр, экспонатхэм якъэгъэльгэйнхэр зэхацгаа. Джаш фэдэү дээ щытхүүм ичныгээхэм автографыгээр ашы-  
клиягъэх, лыхуужжныгээм исын-  
хатхэр, дээ-патриотическийн  
концертхэр, литературнэ-музы-  
кальнэ пчыхыззэхахьээр еджага-  
лэхэм ашырагъяжокыгъяа.

Тэхэм ашыраа вэлжүүлэв вэх.  
Ioфыгъюу зыхээлъягъэхэм  
ашыщ авиационнэ, техническэ,  
дээ ыкын күүлийн спорт лъяпкь-  
хэм республикэм хэхъоныгъэ  
щашиныр. Мы лъэнүүжэхэмкэ  
тиныбжыкIэ спортсменхэм  
2020-рэ ильэсүм гъэхъэгъешү-  
хэр ашыгъэх. Мыецьопэ дзээ-  
патриотическэ клубэу «Верти-

АР-м и ДОСААФ ипащэ щы-  
клагъэхэми къащыуцугъ.

— Адыгэ зыухъумэжсын  
организацием иучреждение пстэури ясатыр  
хэтхэм яичъягъэ зэрэх-  
гъэхъоцтым пылтыгъэ-  
хэн, — Ело Барцо Тимур.  
— ЧыпIэ къутамэхэм  
аицихъэм яфинанс-  
хъызмэт ЙошиЭн къы-  
зэтешаагъ.



каль» зыфиөрэм дзэ джэгу-  
кхэхмкэ зэнекъокью «Зарни-  
цэм» я 8-рэу теклонигъэр къы-  
щыдихыгъ. Урысыем и  
ДОСААФ ишьольтыр организацье-  
ыгъэнэфэгъ ахъщ шүхъяфты-  
ныр клубэу «Вер-  
тикальм» къыфа-  
гъашьошагь.

Мотоклубэй «Победа» зыфиорэм хэтхэй Павел Лобачевымрэ Натан Юнрэ Краснодар шыкьогъя занакъо.

шыкіогъэ зэнэкъо-  
къо «StartMoto»  
зыфилорэм а 1-рэ  
ыкІи я 4-рэ чы-  
піехэр щаубыты-  
гъэх. Радио спор-  
тымкіе, щэрыоным-


кэ, ішпшъ зэоным-  
кэ тиспортсменхэм  
гъехъягъэхэр ашы-  
гъэх. Адыгейм и  
ДОСААФ хэт нэб-  
гыри 107-мэ ГТО-м  
ишапхъягъэхэр дэгъоу  
атыгъэх.

**ІШЬЫНЭ Сусан.**



# УШЬИПХЪЭХЭР

КуачIекIэ, акылыгъэкIэ, пкышуагъэкIэ, дэхагъэкIэ, банингъэкIэ уашхващыкыным сыда ельтыгъэр? Пстэуми анах шьхааэр, анах ляпIэр насыпыр ары. Унасыпышуа хьаумэ унасыпынчы — джары пкэ зилэр.



Гупшигъуае нахы, сэмэр-къеу лакъырдынч. Узыпзын-щэрэ щхи макъэм губжыпхэри къызэктоцгъэкIын ыльекIыщт. Щхыр зыупэ къемычъэрэм егъезыгъеу игъашэ рехы. Сыд фэдэрэ уизекlyакли ащ лъы-пытэу кIеух фэхъу. Усакын, зыплыхъан, узыдэлпыхъы-жын фае. Зиплыхъэзэ, акIе-рыйптызэ шIенгъяэр зээгъэгъо-тъгъеу, ежыркIэ тэрэзымэ гхэнджымрэ зыгъеунэфыгъеу, эмрэ шумрэ зэхээзшыкыгъеу — джащ фэдэр арызиакыл уцугъе цыфыр. Ащ эмрэ шум-ре ышыхъекIэ зэргийгъенэфы-гъехэм иштуагъэкIэ льтятэнги-гъе ин и!. Хэт сид ытуагъэкIи, ежыркIэ зи хэлъеп. Ащ ыуш-тигъахэх ери шури. Ар ежыр-кIэ кIэгъекъон пытэ хуугъе. Цыфым паекIэ ар екъу.

Шхаджи фэдэ щилэп. Зын-зит къахэкыгъе тольфэнин-къохэри зэфдэхэх. Зэтгээзхэ-ми зэфмэйдэнгъе горэ къа-хэфэ. Емрэ шумрэ къыбгурь-зыгъалорэм уедэуныр пшыхъе еппэсирэп. Мыдалорэр хъа-рыйфы ащ фэдэ гор зытра-лукыгъе. Ау, шыпкъэм укын-пкырыкыим, щиенгъяэр — уштэн. Уигъашэ щизэхэфын фае тэрэзымэ митэрэзым-рэ. Зэгорэм тэрэзиджку узе-клонки хүн, ау ар оркIэ шIенгъяэр. Мыш дэжым къикIэ-гъэтхыгъэн фаеу сэлтэйтэ, а шIенгъяэр бготыгъэр нэужум зэрэбгъэфедэштим уицхылакIэ бзкIэ ельтыгъиг. Сыда гуазэу къихэпхыщтыр: ер ара, хъауми шIур ара? Щиенгъяэр шъол-тъыр-шъолтырэу зылоу, зыщы-фаем ем ешсэу, зыщыфаем шIум ионэгу зызышырэр лъэ-шэу хэуко. Щиенгъяэр шъол-тъыр-шъолтыр къэзышырэр уицыгъигъе зуушэтхэр къи-нигъомрэ хъярымрэ арых.

«Тхъер къыпфехэу къихэкы!»

alo. Тхъэр къызыфесагъе-мэ яхуапсэх цыфхэр. Сыда пломэ, ар ЛъЭГҮНЫГЬЭ, ар гукIэгъу. Ау макIэ зэхэзьшэ-рэр Тхъэр къызэрэфэусэрэ щи-сэр. Тхъэр бзыльфыгъэкIэ, хуульфыгъэкIэ, сабыкIэ, чы-гыкIэ, тыгъэкIэ, мазэкIэ.... къыфесэ, къыпфехы гукIэгъу амыреу, ащ шыкIэу илэр жуа-гъуошохум итим нахы мин пчъагъэкIэ нахыб. ГукIэгъур ымыгъекодыныр цыфым ина-хышыхъе пшьедэкIыж.

Цыфмэ зыгорэкIэ закы-хэбгъэши пшюонгъонир — ар бъешIэйонеу икуюрэп. Ау шорышигъяэм зыдемыгъэхы-хэу узэрэштиту зыкъэбгъэн-нир — ар ямышыкI.

Щиенгъяэр шъэф зэрыбл. Цыфым игъашэ къырыкло-

щтыр къэшIэгъуае. Ау нахы-бэмэ ягъашэ зэрэрахьшт шы-кIэ ашIэмэ ашIоигъу, къэху-щтым щэштэхэш. ЗэкIэри гъэнфагъеу щытыгъэмэ, зыми джэнджэш хэлтыныеоп.

Цыфмэ ахэдзыгъе ухуугъэ фэдэу чыпIэ зигъэуу. Ащ лъыптиту зыдэлпыхъиж, угу ипльэж — сид уфэд?! Шхъэ-клафэ зыфэшыжынир къып-тефэу ухаплъа?! Цыфхэр къыпфемынкъохэмэ, цыф уримыщицагъэмэ, унасып-шошта?! Адигагъэр ухабзэу, уибзыпхъэмэ, уцыиф икъугъ. Лъэгъуныгъэмрэ гукIэгъумрэ апэогъохымэ, унасыпшу! Уипчэшхыау зи къытемыну-цаагъеми, узэпш — зыпари нэрызы пшырэпшыш. Уиунэ зэтегъепсыхъагь, сида пломэ

шошта!

адыгэ шыпкъэр сида гъуи фэхъазыр хъакIэм. Иунапчэ бэрэ къаухъэ ылоу, ихакIэ-щыпчэ зэфишырэп, хъакIэм илахъэ ышхыжырэп. Зы нэ-бгыри къыпфыкъомыкIими, уизакIоп, уизкъонэуи къэтэп. Уиунэ зыщыгъэсагъаш, хасэ уклон уфит. Цыфыши, утхамыкIэпш (къэлэсэрай уимыIэ нахь мышIеми), уянэ-уятэхэмрэ уянэж-уятэхэмрэ ан-амыкI зыми уафемыпщыл, за-фэмыгъэцыкIу.

Убаймэ — урмыкъэй, утхамыкIэмэ — фэнкъоныгъэр гугу умышы. Күцэр зэрэтеу-цогу-теуцогу зэхэпшыкIэу опсэумэ, бывымыр зэрэнэла-тыр къыбгурэомэ, къинигъо-хэр къохылъэкыщтэп. Къинир — къохылъэрэр гугу зэрэпшырэм къыхэкы. Тхэ-гъошхор — лэжээним къы-клякло. Джэгурэмэ, шууепцы-зэ зигъашэ изыхырэмэ, уямы-хуапс. Цыфэу Тхъэм укыгъэ-шыгъаш, цыфыгъэмрэ зэ-фагъэмрэ уишапхъеу, уигупса-хэмрэ узхэтхэмрэ бгэгушо-хэу, бгэгушохэу уигъашэ их.

Клахъо зимиэм хахъо илэп. Гъесэнгъе зимиэм неущ илэп. Щтэ уил-уимыэм, гушуа-

гъэм уздищэрэг гъэунэфы-гъуае. Угушоныр — щинагъо умышIэныр арэп. Щтэ мышIэн-ныр къызыхэкIырэр — чаны-гъэр, блэнагъэр арых. Гушхогъе иным ухтэу зыхъурэм, щинэ мышIэныр къыдакло. Ар гушхогъе дэд. Ау иублэгъум щат-хэмрэ бланэмрэ бэл зэрээ-текыхэрэр. Зэфэмыдэ къэ-зышыхэрэр: щатхэм шошта-гъомэ къашеухъэ, бланэм зыми пымыльеу ыпекIэ регъэхъу. Сид иштагъоми, бланэр мыгъэунэ-фыгъэм ekly.

НэгъэулэпIэгъу пэпчь цы-фым зихъожын ельэкIы. Цы-фыр — жыгъээм фэд. Непэ фабэу, макIэу зи бгэумкIэ къекIымэ, неущ — чылIеу, уриутэу адрабгъумкIэ къеуки. Уегупшисэмэ, цыфым а зи нахэр ренэу зыдигъе. Адигэ-мэ бэшIагъэ гу зылтатагъэр шьор зэрээокIрэм. Ау ар пльэгъуним пае ухырэплийн фае. Зытэйтим тетэу къанэрэ щиэлэп. Уесэжыгъеу цыфым къыпщехъумэ, ашыгъум ар джыри пшапэрэп зыфэдэр.

Шьудалу. Зэхэшүхыэрэ зэхэ-шүшьыкIеу, къыжкугурьиоу. Шьумыдэуаш. Шьудалу, шьу-зээзурэр зэхэшүуугуфыкын шьульэкIынэу, зэхэшүудзыжын-нэу — эмрэ шумрэ. Шьузэ-щыгъеу шьузэгүцэфжыгъе-мэ, шьузэлэскIу, нэмыхым шуниягъе ешумыгъэкIеу. ШьутхакIумэхэр жуягъечаных, ары паклошь, шьунэхэр гүусэ афэ-шүшьых. ШЬУДАЛУ. «Мыдалорэр хъарыльфы», — alo адигэмэ.

Шунэхэр жуягъапльэх тэрэ-зэу. Нэхэм ренэу гур гүусэу ярэ. Адигэмэ зэралоу, гур мыпльэмэ нэр пльэрэпш. Хэчьягъэм фэдэу шумы-зекIу. Шьукъельтэж. Икло-льэкIуагъэ къызыхэкъулаф. Псалтэмэ (гүшIэмэ) шьуахэ-дау. ХэхъакIэрэ хэкыкIэрэ зэжкугъашэх. «Зэхэмхыэрэ зэмылахылэр», — алуагъ адигэмэ. Зэкъонгъяэр насып-гъеу щытыгъэмэ, цыфыр бэ-шIагъеу дунаим теклодыкы-жыныгъи. Нэгушуагъэр нэ-шанэу хэшүхи, шьуицхылакIэ къызэрэзэкъохыщтим шуупел. Нэхъой-нэхъоеу дунаим шу-хаплээзэ гъашэм шуурыкIу.

ТЭУ Нуриет.



# Дачэрэ чыигхэтэлэжыи Iэрэ зиIэхэм яупчIэхэм джэуап къаратыжьышт

Партиеу «Единэ Россием» и Тхъаматэу Д. А. Медведевым и Адыгэ шъольыр общественнэ приемнэрэ партием ичыпэ общественнэ приемнэхэмрэ дачэ, чыигхэтэлэж товариществэхэм яофыгъохэмкэ цыфхэр гъэтхапэм и 29-м кыщегъэжьагъэу мэлыльфэгъум и 2-м нэс ащарагъэблэгъэштых.

Къэралыгъо Думэм идепутатхэр, сенаторхэр, АР-м и Къэралыгъо Совет — Хасэм, республикэм имуниципальнэ образованиехэм янароднэ депутатхэм я Советхэм, «Единэ Россием» ядепутатхэр, федеральнэ партийнэ проектэу «Российское село» зыфиорэрэм Адыгейимкэ икоординат


тор, гъецкіекло хабзэм икъулкъухэмрэ ведомствэхэмрэ яллыклохэр ахэм ахэлэжьэштых. Пэлудзыгъэ шыкіэм тетэу зыгъэгумэкырэ яофыгъохэр цыфхэм къафыззахафыщтых.

Яофхъабзэр зэхэзьышхэрэр Урысыем ичыигхэтэлэжьхэм я Союз, къэралыгъо мылькум

игъезеклонкэ Федеральнэ агентствэр, Россельхознадзорыр ары. Яофхъабзэм хэлажье зышлонгъохэм электрон почтэу [op@adygeier.ru](mailto:op@adygeier.ru) зыфиорэр, «линие плътырим» ителефонхэу 8(8772)52-76-02-p, 8(8772)52-76-03-p кызыфагъэфедэн альэкишт. Мафэ къэс сыхьатыр 10-м



кыщегъэжьагъэу 17-м нэс яоф пыугъо уахът. Шэмбэтымрэ ашлэшт, сыхьатыр 13-м кытихъаумафэмрэ языгъэпсэфигъо мафэх.



## Адыгэ къэIуакIэхэр

**Парадная (фасадная) дверь** — гупапчъ

**Перед, передняя часть, фасад, борт одежды** — гупэ

**Подсумок** — щэгыныль

**Поезд, паровоз** — мэшлоку

**Пол** — джэхашъу

**Половица** — джэхэшьо пхъэмбгыу

**Полог** — щыбылыкъ



**Полоз** — жэльэгу

**Полотно** — чэтэны

**Помета** — тамыгъэ, тхъабз, нэфагь

**Попона** — шытехъу

**Порог** — пчъэшхъаыу



**Порох** — гыны

**Пороховница** — гыныль

**Порошинка** — гыныц

**Порт** — къухъэуцпл, бэгъуаз

**Портной** — дакло

**Постройка** — псэуаль

**Потолок** — клашъу



**Праща** — мыжъодз

**Приварка** — йульхъ

**Приклад (ружья)** — шхонч лъэб

**Притолока** — пчъашхъэ

**Прицеп** — пышэ



**Причал** — къухъэуцпл, къоштоуцпл

**Пробка** — луко

**Провод** — гүучыч

**Прокатчик** — фытакло

**Прорез** — хэбзыкыпэ

**Просорушка** — ужъгъы



**Процелина в люльке, через которую продевают ремни для завязывания ребенка в люльке** — кушъэпсыклиш

**Пружина** — бээ

**Прялка** — хъэцыкоефэк

**Пряха, прядильщик** — джакло

**Путы** — лъахъ

**Пушка** — топ



**Пядь** — щэрэч, бжиз

## Хырыхыхъэхэр

**Цэ уз зымышиIэу цабэ зыIут.**

(Пхъэх.)

**ЧыжъэрылъэкIэ пкIэгъуал, къэблэгъэжьсмэ текъэжъ.**


(Къуашъо.)

**Чэци мафи унэ имыхъэу пыхъэу къэзыкIуухъ.**

(Пэсэрэ кужъ.)

**Чыгъигъицхъэм къырабзы, бзэмыжум къыфахъы.**

(Куахъо.)



**Чыгъигъицхъэм къырабзы, бзэмыжум къыфахъы.**

(Цуоч.)

## ГущыIэжъхэр

**Хъадэгъу кIансэ егъэиць.**

**Хъэр зэраукIырэр бэц.**

**Цыгъорэ шыуаэрэ зэдеIэмэ, къое кIэдашхъэр тырачы.**

**Цэеу зэгуахъэрэм хъамэр аушиэ.**

**Цыфым купэIунэ шIомыгъан.**

**Чэтым шыонт кIэрышIагъ.**

**Уильахъэ зытыгъурэм уиши ытыгъуцит.**

# Адыгэ Республикэм ХэдзынхэмкІэ И Гупчэ комиссие иунашъу

Адыгэ Республикэм икъалэхэмрэ ирайонхэмрэ  
ячыпІэ хэдзэкІо комиссиехэу  
2021-рэ ильэсүм зэхащэштхэм яспискэрэ  
ахэм ахэтышт нэбгырэ пчагъэмрэ яхыллагъ

Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэм яполномочиехэм ялалтээ 2021-рэ ильэсүм ижъоныгъуакІэ зэрикырэм епхыгъеу, 2002-рэ ильэсүм мэкьюогъум и 12-м аштэгъе Федеральнэ законэу N 67-р зытетэу «Урысые Федерации игражданхэр хэдзынхэмрэ референдумырэ ахэлэжъэнхэмкІэ фитынгъеу ялхам япхыгъе гарантие шъхьаэхэм яхыллагъ» зыфилорэм ия 22-рэ статья, ия 23-рэ статья ия 10-рэ пункт иподпунктэу «е»-р, ия 26-рэ статья, Адыгэ Республикэм и Законэу 1999-рэ ильэсүм мэкьюогъум и 1-м аштагъеу N 129-р зытетэу «Адыгэ Республикэм хэдзынхэмкІэ и Гупчэ комиссие ехыллагъ» зыфилорэм ия 6-рэ статья ия 1-рэ Iахъ ия 6-рэ пункт, Адыгэ Республикэм и Законэу 2002-рэ ильэсүм шышхъеуум и 12-м аштагъеу N 88-р зытетэу «Адыгэ Республикэм икъалэ, ирайон ичыпІэ хэдзэкІо комиссие ехыллагъ» зыфилорэм ия 5-рэ статья ия 4-рэ Iахъ, Урысые Федерации хэдзынхэмкІэ и Гупчэ комиссие 2010-рэ ильэсүм мэзаем и

17-м ыштэгъе унашъоу N 192/1337-5-р зытетэу «ЧыпІэ хэдзэкІо комиссиехэм, муниципальнэ образованиехэм яхэдзэкІо комиссиехэм, округ, участкэ хэдзэкІо комиссиехэм язэхэшэнкІэ шапхъеу щылхэм яхыллагъ» зыфилорэр іеубытыпІэ кызыифишихъеэ, Адыгэ Республикэм хэдзынхэмкІэ и Гупчэ комиссие **унашъыгъ**:

1. Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэу 2021-рэ ильэсүм зэхащэштхэм яспискэрэ ахэм ахэтышт нэбгырэ пчагъэмрэ ухэсигъэнхэу.

2. Мы унашъор республике гъэзэтхэу «Советскэ Адыгейимрэ» «Адыгэ маекъэмрэ» къащыхъеутыгъэнэу.

**Адыгэ Республикэм хэдзынхэмкІэ и Гупчэ комиссие и Тхъаматэу Н. А. СЭМЭГҮ**

**Адыгэ Республикэм хэдзынхэмкІэ и Гупчэ комиссие исекретарэр Ф. З. ХЬАЦІАЦІ**

къ. Мыекъуапэ, гъэтхапэм и 25-рэ, 2021-рэ ильэс N 95/378-7

**Адыгэ Республикэм хэдзынхэмкІэ и Гупчэ комиссие  
2021-рэ ильэсүм зэхащэштхэм  
яспискэрэ ахэм ахэтышт нэбгырэ пчагъэмрэ**

**Адыгэ Республикэм икъалэхэмрэ ирайон ичыпІэ хэдзэкІо комиссие**

**Решающэ голосым ифитынгъэ зиэ комиссиехэм хэтишт нэбгырэ пчагъээр зыфэдизир**

N п/п	Адыгэ Республикэм икъалэ, ирайон ичыпІэ хэдзэкІо комиссие	Решающэ голосым ифитынгъэ зиэ комиссием хэтишт нэбгырэ пчагъээр зыфэдизир
1	Адыгэкъалэ ичыпІэ хэдзэкІо комиссие	7
2	Джэджэ районным ичыпІэ хэдзэкІо комиссие	8
3	Кошхэблэ районным ичыпІэ хэдзэкІо комиссие	8
4	Красногвардейскэ районным ичыпІэ хэдзэкІо комиссие	8
5	Къалэу Мыекъуапэ ичыпІэ хэдзэкІо комиссие	9
6	Мыекъопэ районным ичыпІэ хэдзэкІо комиссие	9
7	Тэхъутэмийкье районным ичыпІэ хэдзэкІо комиссие	9
8	Теуцожь районным ичыпІэ хэдзэкІо комиссие	8
9	Шэуджэн районным ичыпІэ хэдзэкІо комиссие	7

# Адыгэ Республикэм ХэдзынхэмкІэ И Гупчэ комиссие иунашъу

Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэр зэхащэу зэраублэрэм ехыллагъ

Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэм яполномочиехэм ялалтээ 2021-рэ ильэсүм ижъоныгъуакІэ зэрикырэм епхыгъеу, 2002-рэ ильэсүм мэкьюогъум и 12-м аштэгъе Федеральнэ законэу N 67-р зытетэу «Урысые Федерации игражданхэр хэдзынхэмрэ референдумырэ ахэлэжъэнхэмкІэ фитынгъеу ялхам япхыгъе гарантие шъхьаэхэм яхыллагъ» зыфилорэм ия 22-рэ, ия 26-рэ статьяхэр, Адыгэ Республикэм и Законэу 2002-рэ ильэсүм шышхъеуум и 12-м аштагъеу N 88-р зытетэу «Адыгэ Республикэм икъалэ, ирайон ичыпІэ хэдзэкІо комиссие ехыллагъ» зыфилорэм ия 5-рэ статья, чыпІэ хэдзэкІо комиссиехэр, муниципальнэ образованиехэм яхэдзэкІо комиссиехэр, округ, участкэ хэдзэкІо комиссиехэр зэрээхашэр шыкіэм ехыллагъ шапхъеу Урысые Федерации хэдзынхэмкІэ и Гупчэ комиссие 2010-рэ ильэсүм мэзаем и 17-м ыштэгъе унашъоу N 192/1337-5-р зытетымкІэ ахэсигъэр іеубытыпІэ кызыифишихъеэ, Адыгэ Республикэм хэдзынхэмкІэ и Гупчэ комиссие унашъо ышыгъ:

2. Решающэ голосым ифитынгъэ зиэ комиссиехэм ахэтхэу Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэм ахагъэхъащхэмкІэ предложениехэр аштэу зэрэрагъягъэмкІэ макъэ ягъэулашнэу.

3. Мы унашъомрэ решающэ голосым ифитынгъэ зиэ комиссиехэм ахэтхэу Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэм ахагъэхъащхэмкІэ предложениехэр зэрэштэрэм ехыллагъэ къэбарэу Адыгэ Республикэм хэдзынхэмкІэ и Гупчэ комиссие кытыгъэмрэ Республике гъэзэтхэу «Советскэ Адыгейимрэ» «Адыгэ маекъэмрэ» къащыхъеутыгъэнэу.

4. Мы унашъор зэрэрагъяцаклэрэм Адыгэ Республикэм хэдзынхэмкІэ и Гупчэ комиссие исекретарэр Ф. З. Хъацацілэм гъунэ лъифинеу.

**Адыгэ Республикэм хэдзынхэмкІэ и Гупчэ комиссие и Тхъаматэу Н. А. СЭМЭГҮ**

**Адыгэ Республикэм хэдзынхэмкІэ и Гупчэ комиссие исекретарэр Ф. З. Хъацацілэм**

къ. Мыекъуапэ, гъэтхапэм и 25-рэ, 2021-рэ ильэс N 95/379-7

# Адыгэ Республикэм ХэдзынхэмкІэ И Гупчэ комиссие къеты

Решающэ голосым ифитынгъэ зиэ комиссиехэм ахэтхэу Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэм ахагъэхъащхэмкІэ предложениехэр аштэу зэрэрагъягъэрэм ехыллагъ

2002-рэ ильэсүм мэкьюогъум и 12-м аштэгъе Федеральнэ законэу N 67-р зытетэу «Урысые Федерации игражданхэр хэдзынхэмрэ референдумырэ ахэлэжъэнхэмкІэ фитынгъеу ялхам япхыгъе гарантие шъхьаэхэм яхыллагъ» зыфилорэм ия 26-рэ статья ия 6-рэ пункт іеубытыпІэ кызыифишихъеэ, Адыгэ Республикэм хэдзынхэмкІэ и Гупчэ комиссие макъэ къеъгуу Адыгэ Республикэм икъалэхэмрэ ирайонхэмрэ ячыпІэ хэдзэкІо комиссиехэу решающэ голосым ифитынгъэ зиэхэм (ыууклэ чыпІэ комиссиехэр тозэ дгээклош) ахагъэхъащхэмкІэ предложениехэр зэрэштэрэмкІэ. Адыгэ Республикэм икъалэхэмрэ ирайонхэмрэ ячыпІэ комиссиехэу 2021-рэ ильэсүм зэхащэштхэм яспискэрэ ахэм ахэтышт нэбгырэ пчагъэмрэ Адыгэ Республикэм хэдзынхэмкІэ и Гупчэ комиссие 2021-рэ ильэсүм гъэтхапэм и 25-м ыштэгъе унашъоу N 95/378-7-р зытетымкІэ ахэсигъэр іеубытыпІэ кызыифишихъеэ, чыпІэ комиссиехэр зэхащэх.

ЧыпІэ комиссиехэм ахагъэхъащхэмкІэ предложениехэр къаахальхъе зыхуклэ, чыпІэ хэдзэкІо комиссиехэр, муниципальнэ образованиехэм яхэдзэкІо комиссиехэр, округ, участкэ хэдзэкІо комиссиехэр зэрээхашэр шыкіэм ехыллагъе шапхъеу Урысые Федерации хэдзынхэмкІэ и Гупчэ комиссие 2010-рэ ильэсүм мэзаем и 17-м ыштэгъе унашъоу N 192/1337-5-р зытетымкІэ ахэсигъэр іеубытыпІэ кызыифишихъеэ, чыпІэ комиссиехэр зэхащэх.

ЧыпІэ комиссиехэм ахагъэхъащхэмкІэ предложениехэр къаахальхъе зыхуклэ, чыпІэ хэдзэкІо комиссиехэр, муниципальнэ образованиехэм яхэдзэкІо комиссиехэр, округ, участкэ хэдзэкІо комиссиехэр зэрээхашэр шыкіэм ехыллагъе шапхъеу Урысые Федерации хэдзынхэмкІэ и Гупчэ комиссие 2010-рэ ильэсүм мэзаем и 17-м ыштэгъе унашъоу N 192/1337-5-р зытетымкІэ ахэсигъэр іеубытыпІэ кызыифишихъеэ, чыпІэ комиссиехэр зэхащэх.

Адыгэ Республикэм хэдзынхэмкІэ и Гупчэ комиссие кытыгъе къэбарыр къызыхаутыре нэуж мэфэ 30-м къыклоц документхэр мыш фэдэ чыпІэм щаштэштых: къ. Мыекъуапэ, ур. Пионерскэр, 199.

Кандидатхэр къызэрагъялэгъон, документхэр зэрарахыллэн фэе шыкіэм фэгъэхъыгъе къэбархэр телефонхэу **8(8772)52-18-69-мкІэ, 52-30-35-мкІэ** къызлэклагъэхъан, Адыгэ Республикэм хэдзынхэмкІэ и Гупчэ комиссие исайтэу [www.adygei.izbirkom.ru](http://www.adygei.izbirkom.ru) зыфилорэм рэйтэн альэкъышт.

**Адыгэ Республикэм хэдзынхэмкІэ и Гупчэ комиссие**

Атлетикэ онтэгъур

## Батырхэм ящытхъу

Урысыем иныбжыккэхэм атлетикэ онтэгъумкэ язэнэкъоку къалэу Старый Оскол щыктуагь.

Аныбжхэм ялъытыгъэу кэлэеджаклохэр щылычым ебэнүйхъэх.

Адыгэ Республикаем атлетикэ онтэгъумкэ ихэшыпыкыгъэ командэ ныбжыккэ 11 хэтыгь.

Ильэс 13 – 15 зыныбжхэм язэукигъухэм Антон Шумаковым, кг 61-рэ, шыккэу толчокым ящэнэрэ чыпилэр къышидыхыгъ, илашэр тренерэу Сихъу Аслъян.

Николай Ждаменкэм, кг 96-рэ, рывокым ятлонэрэ, толчокым апэрэ чыпилэр къашыгъ. Тлоштэгъукэ кг 204-рэ къыиети, дышъэ медальэр хэгъэгум къышидыхыгъ. Тренерху Александр Горловым Роман Казаковыимрэ спортсменыр агъас.

Хэгъэгум изэнэкъокуо ильэс 13 – 17 зыныбжхэр зыхэлжъягъэхэм тибатырхэм гъехъягъэу щашыгъэр маклэп.

Тренерэу Сихъу Аслъян ыгъэсэрэ Давид Саядян, кг 67-рэ, рывокым кг 115-рэ къышыгъ, апэрэ чыпилэр къыхыгъ. Д. Саядян толчокир зегъэцаккэм, кг 133-рэ къыиети, джэрзыр къышидыхыгъ. Тлоштэгъукэ кг 248-рэ язэуиетыгъ батырхэм хэгъэгум итижжын медаль къыхыгъ.

Димитрий Шмариним, кг 81-рэ, шыккэу рывокым кг 132-рэ, тол-

чокым 155-рэ къашыгъ, апэрэ чыпилэр къашыгъ. Тлоштэгъукэ кг 287-рэ къэзыиетыгъ батырхэм Урысыем дышъэ медальэр къышыгъ.

Хэгъэгум идишъэ медалиш къыдэзыгъ Д. Шмаринир агъас тренерху Денис Шмаринимрэ Сихъу Рэмэланэр.

— Тэххутэмийо, Шэуджэн, Красногвардейскэ районхэм якъудажхэм защиыгъэсэрэ кэлэеджаклохэр хэгъэгум изэлигъэхэм чанэу ахэлжъягъ, — къыуагь Адыгэ Республикаем атлетикэ онтэгъумкэ испорт еджилэу Чыржын Мухъарый ыцэ зыхырэм илашэр, спортымкэ дунэе класс зиэ мастерэу Сихъу Рэмэлан. — Адыгэ къудажхэм къарыкыгъ кэлэеджаклохэм медальхэр къыдамыгъэми, хэгъэгум я 5 — 7-рэ чыпилэр къызэрэщахыгъэр егъэжэпилешу афэхъугъэу тэлтигэ.

Старый Оскол щыкюгъэ зэукигъухэм ахэлжъягъ тренерху Александр Горловыр, Сихъу Аслъян, Сихъу Рэмэлан, Чэмбэхуу Анзор, Бгъушаэ Тимур, Гъубжъеко Арсен.

Адыгэ Республикаем ихэшыпыкыгъэ командэ Урысыем я 3-рэ чыпилэр къышидыхыгъ. Москва



Зэнэкъокуум хэлэжъягъэр.

хэкум апэрэ чыпилэр фагъэшьшагь, Краснодар краим я 2-рэ чыпилэр ыхыгъ.

Хэгъэгум изэнэкъокуу тре-

нерхэм къышалъэгъугъэр зэфахысыжыщ, уахътэм диштэрэ унашьхэр рахъухьаштыг.

Мальта —  
Урысыер —  
1:3.  
Гъэтхапэм и  
24-м Мальтэ  
щызэдешлагъэх.

УФ-м иешлаклохэу къэлапчъэм іэгуаор дээздэгъэхэр – Дзюба – 23-рэ, Фернандес – 35-рэ, Соболев – 90-рэ.

2022-рэ ильэсийм дунаим футбольымкэ изэнэкъоку Катар щызэхашшэт. Хэгъэгухэм яхэшыпыкыгъэ командэхэр пэшорыгъэшь ешлэгъухэм ахэлжъях.

Урысыер апэрэ зэукигъум 3:1-у Мальтэ текуагь. Командэ анах лъэшхэм ашыщшэу Словением гъэтхапэм и 27-м Урысыем иешлаклохэр іукиштих. Ешлэгъур адьгэхэм ятарих къалэу Шъачэ щыклошт. Стадионэу «Фыштыр» Урысыем ихэшыпыкыгъэ командэ мафэ фэхъунэу фэтэло.



## Футбол

### Зэгъунэгъухэм язэдешІэгъу

«Зэкъошныгъ» Мыекъуапэ – «Кубань» Краснодар – 0:2.  
Гъэтхапэм и 24-м Мыекъуапэ щызэдешлагъэх.

Къэлапчъэм іэгуаор дээздэгъэхэр: Каюмов – 77-рэ, Лобкарев – 87-рэ – «Кубань».

«Зэкъошныгъ»: Гиголаев, Подковыров, Хъагъур, Хъуакло (Власов, 90), Палажнов, Ещенко, Крылов (Антоненко, 81), Газиты, Ашэ, Андрейченко, Къонэ.

Апэрэ чыпилэм фэбэнэрэ «Кубань» теклонигъэр ыхыгъэми, «Зэкъошныгъэм» иешлакло ныбжыккэхэм ялэпэлсэнгъээ зэрэхагъахьорэр зэукигъум къыхэшыгъ.

Зэнэкъокуур кэлэхум зыщыфеклошт уахътэм «Кубань»

инасып къыхыгъ, гъогогуу 2 бывыимхэм якъелапчъэ іэгуаор

диздагь.

**Я 20-рэ зэукигъэр**

«Ессентуки» — «Черноморец» — 1:1, «Кубань-Холдинг» — «Спартак» — 1:0, «Краснодар-3» — «Анжи» — 1:1, «Легион» — «Динамо» — 1:1, СКА — «Махачкала» — 1:0, «Мэшыкъу» — «Туапсэ» — 4:1, «Форте» — «Интер» — 4:0.

**Зэтэгъапшэх**

1. «Кубань» — 46

2. «Кубань-Холдинг» — 45
3. «Черноморец» — 40
4. «Легион» — 38
5. СКА — 37
6. «Анжи» — 31
7. «Спартак» — 27
8. «Мэшыкъу» — 25
9. «Динамо» — 24
10. «Форте» — 24
11. «Махачкала» — 23
12. «Краснодар-3» — 21
13. «Биолог» — 18

14. «Зэкъошныгъ» — 15
15. «Интер» — 12
16. «Ессентуки» — 12
17. «Туапсэ» — 7.

Я 21-рэ ешлэгъухэр ятлонэрэ купэу «Кыблэм» гъэтхапэм и 28 – 29-м щыклоштых. «Зэкъошныгъэр» гъэтхапэм и 28-м Щэрдэжэскъалэ щыукишт футбол клубэу «Интерым». Ауж къинэрэ командэхэм язэнэкъоку гъэшэгъон хъуштэу тэгүгъэ.



Нэхүбгъор элгээжъягъыгъэр  
ЕМТЬЛЬ Нурбий.

Зэхэзыщагъэр  
ыкИ къыдэзыгъэкъирэ:  
Адыгэ Республикаем лъэпкэ Йофхэмкэ, Іэкъыб къэралхэм ашыпсэурэ тильэпкээгъухэм адьрияэ зэпхыныгъэхэмкэ ыкИ къэбар жууѓэм иамалхэмкэ и Комитет

Адресыр:  
ур. Крестьянскэр, 236

Редакциер зыдэшыгъэр:  
385000,  
къ. Мыекъуапэ,  
ур. Первомайскэр,  
197.

Телефонхэр:  
приемнэр:  
52-16-79,

Редакцием авторхэм къайхырэ А4-кIэ заджэхэрэ тхъапхэу зипчыагъэкэ 5-м емыхъухэрэр ары. Сатырхэм азыфагу 1,5-рэ дэлъэу, шрифтыр 12-м нахь цыкунэу щытэп. Мы шапхъэхэм адимыштэрэ тхъгъэхэр редакцием зэкъегъекложых.

E-mail: adygoevoice@mail.ru

Зышаушыхъятыгъэр:  
Урысы Федерацием хэутын Йофхэмкэ, телефон-радиокъэтынхэмкэ ыкИ зэлъы-Іэсикъи амалхэмкэ и Министерствэ и Темир-Кавказ чыпэ гъэорышил, зэраушыхъятыгъэ номерыр

ПИ №ТУ23-00916

Зышаухаутыгъэр  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

ЗэкъэмкИ  
пчъагъэр  
4472  
Индексхэр  
П 4326  
П 3816  
Зак. 580

Хэутынм узцыкэлтхэнэу щыт уахътэр  
Сыхъатыр 18.00  
Зышыкъэлтхэгъэхэу уахътэр  
Сыхъатыр 18.00

Редактор  
шъхьайэр  
Дэрбэ Т. И.  
Редактор шъхьайэм игуадзэр  
Мэшлэкъо С. А.

Пшъэдэкъыж зыхырэ секретарыр  
Тхъаркъохъо А. Н.